

खुशिड़ी समाई (१००)

बालकु आ ज़ाओ थियो मन भायो

मिली खिली अमड़ि खे द्रियूं वाधाई।

मंगल मनायो द्रींहु सुठो आयो नची कुद्री गायूं जन्म वाधाई॥

जुग जीए अमां लादुलो लालणु तुंहिजो

शेष भी साराहे थो सुजस जंहिजो

महा भाग माता ज़ायो जग त्राता

जिते किथे आहे खुशिड़ी समाई॥

गुरु ईशु तोसां थियड़ा सहाई सोत सहचरि बालु बणी आई

सुखु सरसाईदो रंगड़ो रचाईदो राम भक्ति जी थींदी सरहाई॥

वार गभूअड़ा था मुखड़े ते लटिकनि

सोनड़े कमल ते मधुकर गुंजनि

रूप जो रसीलो आ दासनि वसीलो आ

हेखिलनि हीलो थींदो सदाई॥

वाह वाह सूंह जो सागरु बालक विश्व प्राण ऐं प्रणतनि

पालक

खीरु तुंहिजो पींअदो आनंदु वधाईदो

ज़हि आहे बृज में रासिड़ी रचाई॥

अमड़ि गले लाए बालिड़े खे पालिजि

क्रोड़ प्राणनि सां सुवनु संभालिजि

रस जो सरूपु आ महा अनूप आ

नेह जी निधि अमां तो वटि आई॥

दर्शन लाइ ईदा देव द्वारे नेण ठारींदा बाल रूपु निहारे

जै जै मनाईदा मिठा गुण गाईदा वाधायूं दींदा हींये हर्षाई॥

श्री खण्डि चंद्र आहे नामु प्यारो

गाइण सां कंदो दिलि में उज्यारो

आशीश अद्रिजी गरीबि सां गद्रिजी

सतिसंग सरिता कंदो सुखदाई॥